

నలంద విశ్వవిద్యాలయం యొక్క 2వ కాన్వోకేషన్

మార్చి 31, 2026

భారతదేశ రాష్ట్రపతి, శ్రీమతి ద్రౌపది ముర్ము, ఈ రోజు బీహార్ లోని రాజ్ గిర్ లో నలంద విశ్వవిద్యాలయం యొక్క 2వ కాన్వోకేషన్ కి హాజరయ్యారు. ఈ సందర్భంగా పాల్గొన్న ప్రముఖులలో బీహార్ గవర్నర్, లెఫ్టినెంట్ జనరల్ సయ్యద్ అటా హుస్సేన్, PVSM, UYSM, AVSM, SM, VSM (రిటైర్డ్), విదేశీ వ్యవహారాల మంత్రి డాక్టర్ ఎస్. జైశంకర్, బీహార్ ప్రభుత్వ గ్రామీణాభివృద్ధి శాఖ మంత్రి, శ్రీ శ్రావణ్ కుమార్, నలంద నుండి ఎన్నికైన పార్లమెంట్ (లోక్ సభ) సభ్యుడు, శ్రీ కౌశలేంద్ర కుమార్, రాజ్ గిర్ ఎమ్మెల్యే, కార్యదర్శి (తూర్పు) శ్రీ పి. కుమారన్ మరియు నలందా విశ్వవిద్యాలయం వైస్ ఛాన్సలర్, ప్రొఫెసర్ సచిన్ చతుర్వేది ఉన్నారు. నలంద విశ్వవిద్యాలయం యొక్క భాగస్వామి దేశాల మిషన్ల నుండి రాయబారులు, హై కమిషనర్లు మరియు ప్రతినిధులు కూడా కాన్వోకేషన్ కు హాజరయ్యారు.

2. ఈ సందర్భంగా, రాష్ట్రపతి విశ్వవిద్యాలయం క్యాంపస్ లో బౌద్ధ వారసత్వం మరియు భారతీయ ఆధ్యాత్మికతకు శాశ్వత చిహ్నం అయిన బోధి చెట్టు మొక్కను నాటారు. నలందా విశ్వవిద్యాలయం క్యాంపస్ లోని 2000-సీట్ల సామర్థ్యం గల ఆడిటోరియం, 'విశ్వమిత్రాలయ' ను కూడా రాష్ట్రపతి ప్రారంభించారు.

3. కాన్వోకేషన్ సమయంలో, 2016-2025 మధ్య గ్రాడ్యుయేషన్ పూర్తి చేసిన 606 మాస్టర్స్ విద్యార్థులకు మరియు 10 గ్లోబల్ PhD స్కాలర్లకు డిగ్రీలు అందించబడ్డాయి. గోల్డ్ మెడల్స్ సాధించిన 36 మందికి రాష్ట్రపతి గోల్డ్ మెడల్స్ కూడా బహుకరించారు.

4. నలంద విశ్వవిద్యాలయం యొక్క 'సహభాగితా' చొరవ కింద గ్రామ సమాజ భాగస్వాములు నిర్వహించిన ప్రదర్శనను కూడా రాష్ట్రపతి సందర్శించారు.

5. నలంద యొక్క పురాతన అవశేషాలకు సమీపంలో రాజ్‌గిర్‌లోని ఆధునిక నలంద విశ్వవిద్యాలయం, వరుసగా 2007 మరియు 2009 లో నిర్వహించబడిన 2వ మరియు 4వ తూర్పు ఆసియా శిఖరాగ్ర సమావేశాలలో తీసుకున్న నిర్ణయాలను అనుసరించి భారతదేశ పార్లమెంట్ చట్టం ద్వారా స్థాపించబడింది. నలందను మేధో సంబంధిత, తత్వశాస్త్ర, చారిత్రక మరియు ఆధ్యాత్మిక అధ్యయనాల కోసం అంతర్జాతీయ కేంద్రంగా పునరుద్ధరించడం విశ్వవిద్యాలయం లక్ష్యం. ఈ చోరవలో భారతదేశంతో పదిహేను దేశాలు భాగస్వామ్యం కలిగి ఉన్నాయి.

న్యూఢిల్లీ

మార్చి 31, 2026